

## जोगिंद्रनगर में अंतर्राष्ट्रीय नर्सिंग सप्ताह हर्षोल्लास व धूमधाम से संपन्न



दीप प्रज्वलित करके कार्यक्रम का शुभारंभ करते एसएमओ जितेन्द्र चौहान। (छाया : संगराय)

जोगिंद्रनगर, 20 मई (संगराय/अनिल सूद) : हिमालयन ग्रुप ऑफ प्रोफेशनल इन्स्टीट्यूट ऑफ नर्सिंग स्कूल जोगिंद्रनगर में अन्तर्राष्ट्रीय नर्सिंग सप्ताह हर्षोल्लास व धूमधाम से मनाया गया। समापन समारोह की अध्यक्षता सिविल अस्पताल जोगिंद्रनगर के एसएमओ जितेन्द्र चौहान व वेवेकानंद अस्पताल पालमपुर की मुख्य नर्स जीमा जोसफ ने की। कार्यक्रम का शुभारंभ एसएमओ जितेन्द्र चौहान ने दीप

रखे। उन्होंने कहा कि यह संस्थान के लिए बड़े गर्व व हर्ष का विषय है कि संस्थान की छात्राएं आज देश के नामचिन अस्पतालों में बतौर स्टाफ नर्स अपनी सेवाएं प्रदान कर रही हैं। इस अवसर पर संस्थान की प्रथम, द्वितीय व तृतीय वर्ष की छात्राओं ने पहाड़ी नाटी, पंजाबी गिददा, बोलिवुड डांस, सोलो सोंग सहित अनेकों रंगारंग कार्यक्रम पेश किए। इस अवसर पर मुख्यातिथि एसएमओ जितेन्द्र चौहान ने खेल एवं शैक्षणिक गतिविधियों में विजेता छात्राओं को सम्मानित किया वहीं संस्थान द्वारा कॉलेज के प्रधानाचार्य संजय सैनी को उनके महत्पूर्ण योगदान के लिए सम्मानित किया। इससे पहले छात्राओं व प्रबन्धन समिति के सदस्यों ने मुख्यातिथि का जोरदार स्वागत किया गया। इस अवसर पर संस्थान के चेयरमैन राजिंद मंडयाल निदेशक अभिषेक मंडयाल कमला मंडयाल व कालेज के प्रधानाचार्य संजय सैनी सहित अन्य गणमान्य व्यक्ति उपस्थित थे।

## अनुराग ने मुख्यमंत्री के स्वाईन फ्लू को लेकर दिए बयान पर कड़ी प्रतिक्रिया व्यक्त की

शिमला, 20 मई (अ.स.) : सांसद अनुराग ठाकुर ने मुख्यमंत्री वीरभद्र सिंह के स्वाईन फ्लू को लेकर दिए बयान पर कड़ी प्रतिक्रिया व्यक्त करते हुए वर्तमान प्रदेश सरकार को असवेदनशील करार दिया। उन्होंने कहा कि वर्तमान सरकार को आम जनता की परवाह नहीं है। अनुराग ठाकुर ने कहा कि जिस राज्य का मुख्यमंत्री स्वाइन फ्लू जैसी गंभीर बीमारी से होने वाली मौतों पर असवेदनशील बयान देते हैं, उन्हें सरकार में रहने का कोई अधिकार नहीं है। अनुराग ठाकुर ने कहा कि जब तक मुख्यमंत्री को भी पता है कि अब उनकी सरकार ज्यादा दिन की मेहमान नहीं है, इसलिए वो ऐसे असवेदनशील बयान दे रहे हैं। उन्होंने कहा कि, हिमाचल की जनता कुछ ही दिनों में होने वाले विधानसभा चुनावों में सरकार को सबक सिखाएंगी और उनके सरकार को घर बिठाएंगी।

अनुराग ठाकुर ने कहा है कि पिछले साल शिमला में पीलीया से कई मौते हुईं, उस पर भी यह सरकार गंभीर नहीं थी और प्रदेश के स्वास्थ्य समस्याओं पर इस सरकार द्वारा कोई काम नहीं किया गया और अब जब शिमला की जनता अपनी उपेक्षा का बदला वोट के माध्यम से शिमला नगर निगम के चुनावों में लेना चाहती थी, तो राज्य चुनाव आयुक्त के सवैधानिक पद पर बैठे अपने चहेते अधिकारी के साथ मिलकर चुनाव टाल दिए, लेकिन चुनाव चाहे कभी भी हो, जीत तो भाजपा समर्थक प्रत्याशियों की ही होगी। अनुराग ठाकुर ने मुख्यमंत्री को ऐसे बचकाने बयान देने से बचने की सलाह दी तथा कहा कि वह राज्य के मुखिया होने के नाते, स्वाइन फ्लू से निपटने के लिए कड़े कदम उठाए।

## स्पेशल टास्क फोर्स ने चंबा स्थित पेट्रोल पंपों का किया निरीक्षण

चंबा, 20 मई (शिव शर्मा) : प्रदेश सरकार की ओर से गठित चार सदस्यीय स्पेशल टास्क फोर्स ने चंबा शहर के जुलाहकड़ी व माई का बाग मोहल्ले में स्थित पेट्रोल पंपों का निरीक्षण किया। इस निरीक्षण दौरान पेट्रोल पंपों में फिलहाल किसी तरह की खामी नहीं पाई गई है। इस दौरान पेट्रोल पंप संचालकों को उपभोक्ताओं के हितों को सुनिश्चित बनाने को कहा। जानकारी के अनुसार यूपी में पेट्रोल पंप में तेल की मशीनों में चिप लगाकर उपभोक्ताओं को चूना लगाने की घटना सामने आने के बाद प्रदेश सरकार भी अलर्ट हो गई है। प्रदेश सरकार ने हिमाचल में इस तरह की घटनाओं पर पूर्णतया विराम लगाने के

लिए ज़िला स्तर पर स्पेशल टास्क फोर्स का गठन किया है। शुक्रवार को डीएसपी हैडक्वार्टर वीर बहादुर, खाद्य एवं आपूर्ति विभाग के जिला निर्यंत्रक मोहन सिंह, माप-तोल विभाग के सहायक निर्यंत्रक विजयेंद्र नरयाल व आयल कंपनी के प्रतिनिधि ने जुलाहकड़ी व माई का बाग मोहल्ले में संचालित पेट्रोल पंपों का औचक निरीक्षण किया। इस दौरान पेट्रोल पंपों की मशीनों को जांचा गया। उधर, माप-तोल विभाग के सहायक निर्यंत्रक विजयेंद्र नरयाल ने बताया कि हिस्सों के पेट्रोल पंपों का भी निरीक्षण किया जाएगा। उन्होंने बताया कि शुक्रवार के निरीक्षण दौरान व्यवस्था में बेहतर पाई गई है।

### रूपणी वार्ड सदस्य का पद रिक्त घोषित

चंबा, 20 मई (शिव शर्मा) : विकास खंड चंबा के तहत ग्राम पंचायत रूपणी के एक वार्ड सदस्य का पद रिक्त घोषित कर दिया गया है। ज़िला पंचायत अधिकारी महेश चंद ठाकुर द्वारा जारी आदेश के मुताबिक ग्राम पंचायत रूपणी के हम्परी वार्ड सदस्य के पद को रिक्त घोषित किया है। कुलदीप कुमार ने स्वेच्छा से पद से त्यागपत्र दे दिया था। हिमाचल प्रदेश पंचायती राज अधिनियम 1994 की धारा 131 (4) के तहत प्रवृत्त शक्तियों का प्रयोग करते हुए ज़िला पंचायत अधिकारी ने इस पद को रिक्त घोषित कर दिया है।

## भाजपा के हिमाचल प्रभारी ने नगर निगम चुनावों व पार्टी की कोर ग्रुप की बैठकें ली

शिमला में भी आम व्यक्ति का प्रदेश सरकार व वामपंथियों के भ्रष्ट शासन से मोह हुआ भंग : मंगल पांडेय

शिमला, 20 मई (अ.स.) : भाजपा के हिमाचल प्रभारी मंगल पांडेय ने शनिवार को अपने हिमाचल दौरे के दूसरे दिन प्रदेश भाजपा कार्यालय शिमला में नगर निगम चुनावों को लेकर तथा पार्टी की कोर ग्रुप की बैठकें लीं। बैठकों में भारतीय जनता पार्टी ने उन्होंने चुनावों के लिए जीत के टिप्स दिए वहीं पार्टी पदाधिकारियों व कार्यकर्ताओं को आवश्यक दिशा निर्देश भी दिए। पार्टी प्रभारी शुक्रवार को हिमाचल दौरे पर आए हैं। तब इन उन्होंने जहां प्रदेश पदाधिकारियों की बैठक ली थी। शनिवार को नगर निगम शिमला के चुनावों के दृष्टिगत भाजपा प्रदेश अध्यक्ष सतपाल सिंह सत्ती की अध्यक्षता में एक बैठक का आयोजन पार्टी मुख्यालय में किया गया। इस अवसर पर भाजपा के प्रदेश प्रभारी मंगल पांडेय, नेता प्रतिपक्ष व पूर्व मुख्यमंत्री प्रो. प्रेम कुमार धूमल, पार्टी के प्रदेश संगठन मंत्री पवन राणा सहित नगर निगम चुनावों के प्रभारी डॉ. राजीव बिंदल व सह प्रभारी त्रिलोक जग्वाल सहित सभी वार्डों के प्रभारियों, सह प्रभारियों, जिला

पदाधिकारी, जिला शिमला से भाजपा पदाधिकारी, कार्यसमिति सदस्य, मोर्चों के जिलाध्यक्ष, प्रकोष्ठों के जिला संयोजक उपस्थित थे। बैठक को संबोधित करते हुए भाजपा के प्रदेश प्रभारी मंगल पांडेय ने कहा कि पिछले 6 महीनों में भारतीय जनता पार्टी ने देशभर में हुए स्थानीय निकायों के चुनावों में भारी जीत दर्ज की है। भाजपा जीत के इस सिलसिले को नगर निगम शिमला के चुनावों में भी दोहरायेंगी। कार्यकर्ताओं के उत्साह और जोश को देखते हुए लग रहा है कि भाजपा इस बार शिमला नगर निगम चुनावों में एक नया इतिहास बनाने जा रही है। मंगल पांडेय ने कहा कि नरेन्द्र मोदी की रैली के पश्चात शिमला में कार्यकर्ताओं व जनता के बीच में उत्साह का माहौल है। मोदी सरकार द्वारा गरीबों के उत्थान के लिए चलाई जा रही योजनाओं से देशभर में गरीब व्यक्ति को मोदी सरकार के प्रति विश्वास बहुत मजबूत हुआ है। शिमला में भी आम व्यक्ति का प्रदेश सरकार व वामपंथियों के भ्रष्ट शासन से मोह भंग होने के पश्चात उम्मीद की एक मात्र किरण

भाजपा है। प्रदेश सरकार ने भी भाजपा की लहर को भांपते हुए नगर निगम चुनावों को टालने का जो अलोकतांत्रिक कार्य किया है, उसकी सजा उसे अवश्य मिलेगी। इससे पूर्व प्रदेश कोर ग्रुप की बैठक का आयोजन भी प्रदेश कार्यालय में हुआ, जिसमें भाजपा के पूर्व राष्ट्रीय अध्यक्ष व गृह मंत्री राजनाथ सिंह व भूतल एवं परिवहन मंत्री नितिन गडकरी के हिमाचल दौरे के प्रति विस्तार से चर्चा हुई। गौरलम्ब है कि गृह मंत्री राजनाथ सिंह हमीरपुर संसदीय क्षेत्र के 4 जून को होने वाले त्रिदेव सम्मेलन में भाग ले रहे हैं। इसी के साथ नितिन गडकरी मंडी संसदीय क्षेत्र में होने वाले त्रिदेव सम्मेलन में भाग ले रहे हैं। इस संबंध में कोर ग्रुप में तैयारियों के प्रति विस्तार से चर्चा की गई। इसी के साथ भाजपा के प्रदेश प्रभारी के जून माह के प्रथम सप्ताह में कांगड़ा, नुरपूर, देहरा, पालमपुर, चंबा व मंडी के संगठनात्मक जिलों के प्रवास पर भी विस्तार से चर्चा की गई और इस संबंध में होने वाले कार्यक्रमों की तैयारियों पर भी चर्चा की गई।

## शास्त्री की हुई घर वापसी मंगल पांडेय की उपस्थिति में भाजपा में हुए शामिल

शिमला, 20 मई (अ.स.) : पूर्व विधान सभा अध्यक्ष एवं पूर्व मंत्री राधाधरम शास्त्री की शनिवार को भाजपा में घर वापसी हो गई। शास्त्री ने प्रदेश प्रभारी मंगल पांडेय, नेता प्रतिपक्ष एवं पूर्व मुख्यमंत्री प्रो. प्रेम कुमार धूमल, भाजपा प्रदेश अध्यक्ष सतपाल सिंह सत्ती, भाजपा प्रदेश संगठन महामंत्री पवन राणा तथा पूर्व मंत्री नरेन्द्र बरागटा की उपस्थिति में भाजपा की समरथा प्रश्न की और पार्टी की नीतियों के प्रति पूर्ण विश्वास जताते हुए नेतृत्व पर आस्था व्यक्त की है। ज़िला शिमला व ज़िला महसू के कार्यकर्ताओं ने राधा रमण शास्त्री की घर वापसी पर प्रसन्नता व्यक्त की है। उधर शास्त्री के अलावा निर्दलीय विधायक मनोहर धीमान के भी जल्द ही फिर से भाजपा में शामिल होने की उम्मीद है। धीमान शनिवार को भाजपा नेताओं से मिले। उन्होंने भाजपा प्रदेश प्रभारी मंगल पांडे के अलावा धीमान ने अन्य वरिष्ठ नेताओं प्रो. प्रेम कुमार धूमल, सतपाल सिंह सत्ती व संगठन महामंत्री पवन



भाजपा कार्यालय में पूर्व शिक्षा मंत्री राधा रमण शास्त्री हिमाचल प्रभारी मंगल पांडेय की अध्यक्षता में भाजपा में शामिल होते हुए। (छाया : धर्मनंद)

राणा से मुलाकात की। पार्टी से रूढ़ चल रहे नेताओं का भाजपा में शामिल होने का सिलसिला हिमान तथा पूर्व मंत्री डॉ. राधा रमण कांगड़ा में पार्टी के किसी बड़े कार्यक्रम में घर वापसी होगी। इससे प्रदेश में भाजपा की स्थिति निश्चित तौर पर मजबूत होगी।

रहे हैं। शास्त्री को पूर्व मुख्यमंत्री एवं सांसद शांता कुमार का करीबी माना जाता है। चौपाल से दो चुनाव जीतने के बाद बेशक वह कई बार चुनाव हारे, मगर उनकी गिनती सुलझे हुए नेताओं में रही है। बीते विधान सभा चुनाव से पहले उन्होंने भाजपा को अलविदा कहा तथा शिमला से एनसीपी के प्रत्याशी के तौर पर चुनाव लड़े। चुनाव में शास्त्री को करारी शिकस्त का सामना करना पड़ा था। इसके बाद से वह लगातार हाशिए में जाते प्रतीत हो रहे थे। मगर शनिवार को उन्होंने भाजपा प्रदेश प्रभारी मंगल पांडे, प्रो. धूमल, सतपाल सिंह सत्ती, पवन राणा, नरेंद्र बरागटा व कई अन्य नेताओं की मौजूदगी में दोबारा से भाजपा की सदस्यता हासिल की। उधर भाजपा सुखों का कहना है कि निर्दलीय विधायक मनोहर धीमान तथा पूर्व मंत्री डॉ. राजन सुशांत की भी शास्त्री ने पार्टी के किसी बड़े कार्यक्रम में घर वापसी होगी। इससे प्रदेश में भाजपा की स्थिति निश्चित तौर पर मजबूत होगी।

## बस अड्डा परिसर में व्यवसायिक सेल से स्थानीय दुकानदारों का व्यवसाय प्रभावित

पालमपुर, 20 मई (गोपाल सूद) : बस अड्डा परिसर में व्यवसायिक सेल से स्थानीय दुकानदारों का व्यवसाय प्रभावित होने लगा है, ऐसे में दुकानदारों में रोष पनपने लगा है, छोटे-छोटे अंतराल के पश्चात बस अड्डा परिसर के साथ है, इस प्रकार की व्यवसायिक सेल लगने पर व्यापार मंडल पहले ही अपना रोष जता चुका है, ऐसे में अब एक बार पुनः उस स्थान पर से लगने से

व्यवसायों विशेषकर छोटे व्यवसायों के हित प्रभावित हो रहे हैं, इस संदर्भ में कुछ दिन पहले ही व्यवसायों का प्रतिनिधिमंडल परिवहन मंत्री जीएस बाली से मिलकर अपना पक्ष रख चुका है, यद्यपि परिवहन मंत्री जीएस बाली ने व्यवसायों की बात को प्रमुखता देते हुए भविष्य में किसी भी सेल की अनुमति देने से पहले उनसे स्वीकृति लिए जाने के निर्देश अधिकारियों को दिए हैं, व्यवसायों का तर्क है

कि 5 माह की अवधि में लगभग तीन-चार बार व्यवसायिक सेल इस स्थान पर लघु चुकी है, उधर व्यापार मंडलने इस सेल को लेकर अपना रोष जताया है, व्यापार मंडल के अध्यक्ष सुरेंद्र सूद ने कहा कि इस प्रकार की सेल से व्यवसायों के हित प्रभावित हो रहे हैं, उन्होंने कहा कि परिवहन अधिकारियों को इस प्रकार का निर्णय लेने से पहले स्थानीय व्यापार मंडल को विश्वास में लेना चाहिए था।

### 22 मई से 25 मई तक

### आपदा प्रबंधन प्रशिक्षण कार्यक्रम का आयोजन

शिमला, 20 मई (अ.स.) : उपायुक्त शिमला रोहन चंद ठाकुर ने शनिवार को बताया कि 22 मई से 25 मई, 2017 तक चार दिवसीय आपदा प्रबंधन प्रशिक्षण कार्यक्रम का आयोजन किया जाएगा। यह कार्यक्रम प्राधिकरण शिमला के सहयोग से आयोजित किया जाएगा। उन्होंने बताया कि इस चार दिवसीय प्रशिक्षण कार्यक्रम का उद्देश्य किसी भी प्रकार की आपदा घटित होने से पूर्व की जाने वाली तैयारियों के स्तर में वृद्धि लाना तथा आपदा के उपरांत होने वाले नुकसान में कमी लाना है। इन प्रशिक्षणों के आयोजनों से आपदा की स्थिति के दौरान होने वाली क्षति को कम करने में सहायता मिलती है।

धर्मशाला, 17 मई (संतेंद्र धर्माशाला) : हिमाचल प्रदेश पूर्व सैनिक लीग के प्रदेशध्यक्ष और कांग्रेस नेता मेजर विजय सिंह मनकोटिया ने मोदी सरकार को पूर्व सैनिकों को सम्मान देने वाली सरकार बताया है। उन्होंने कहा कि केंद्र की एनडीए सरकार आजादी के 70 वर्ष बाद पहली ऐसी सरकार है, जिसने देश के पूर्व सैनिकों को सम्मान दिया है। चार दशक से पूर्व सैनिक वन रैंक वन पेंशन की मांग करते आ रहे थे। किसी भी पार्टी की सरकार केंद्र में रही हो, लेकिन इस राष्ट्रव्यापी मांग को लेकर सभी ने पूर्व सैनिकों से विश्वासघात की गणना। हालांकि उन्होंने कहा कि इस बात को राजनीतिक परिदृश्य से न जोड़ा जाए। उन्होंने कहा कि यह पूर्व सैनिकों का मुद्दा है और यह अलग है। धर्मशाला में पत्रकार वार्ता को संबोधित करते हुए मनकोटिया ने कहा कि पूर्व सैनिक मोदी सरकार का आभार व्यक्त करते हैं कि उन्होंने पूर्व सैनिकों को 4 दशक पुरानी मांग को पूरा करके, पूर्व सैनिकों और उनके परिवारों को नया जीवन प्रदान किया है। प्रधानमंत्री ने जो आश्वासन की राशि 4 किशोरों में जारी करने का वादा किया था, जिसमें से तीन किशोर अधिकतर पूर्व सैनिकों और उनके परिवारों तक पहुंच गई हैं।

## थयानाबाग-गेहल सड़क को छः करोड़ रुपये की लागत से किया जाएगा पक्का : विनय

श्रमिक कल्याण बोर्ड से लाभ हेतु मनरेगा मजदूरों का पंजीकरण करवाएं पंचायतें

नाहन, 20 मई (एसपी जैरथ) : थयानाबाग से गेहल दस किलोमीटर लंबे सड़क मार्ग को छः करोड़ रुपये की लागत से पक्का तथा तीन कि.मी. लंबे रस्ता से गेहल सड़क मार्ग का निर्माण कार्य 22 लाख रुपये की लागत से शीघ्र ही प्रारंभ किया जा रहा है, ताकि इस क्षेत्र के लोगों को घब्रार पर सड़क सुविधा प्राप्त हो सके। यह उदगार मुख्य संसदीय सचिव लोक निर्माण, विनय कुमार ने शनिवार को संगड़ाह विकास खंड की ग्राम पंचायत गेहल-डिमाईना के 13 लाख रुपये की लागत से नवनिर्माण पंचायत भवन का लोकार्पण करने के उपरांत जनसभा को संबोधित करते हुए दी। उन्होंने कहा कि रस्ता-गेहल सड़क मार्ग के बनने से मेहल क्षेत्र के लोगों को हरीपुष्पाधार पहुंचने के लिए लगभग 20 कि.मी. की दूरी कम हो जाएगी, जिससे लोगों के धन व समय की बचत होगी। उन्होंने कहा कि रेणुका निर्वाचन क्षेत्र की सभी पंचायतों के



पंचायत भवन का लोकार्पण करते हुए मुख्य संसदीय सचिव लोक निर्माण, विनय कुमार। (छाया : जैरथ)

समग्र विकास को प्राथमिकता दी जा रही है और पंचायतों में विकास की गति को तेज करने के लिए समय-समय पर धनराशि स्वीकृत की जा रही है। उन्होंने पंचायत प्रतिनिधियों से आग्रह किया कि वह पंचायत सचिवों से बेहतर एवं सौहार्दपूर्ण सम्बन्ध स्थापित करें, ताकि ग्रामीण क्षेत्रों के कार्य प्रभावित न हो। उन्होंने कहा कि

अनेक पंचायतों में कई बार ऐसी स्थिति बन जाती है, जिसका खामियाजा जनता को भुगतान पड़ता है। उन्होंने पंचायत पदाधिकारियों से आग्रह किया कि वह अपनी-अपनी पंचायतों से मनरेगा अथवा किसी भवन निर्माण इत्यादि कार्यों में जुड़े। इस अवसर पर उन्होंने गेहल ग्राम के सांझा आंगन के लिए दो लाख रुपये,

डिमाईना ग्राम के सांझा आंगन के लिए एक लाख पचास हजार रुपये, नए युवक मंडल रस्ता को मैदान बनाने के लिए एक लाख रुपये, महिला मंडल डिमाईना को पचास हजार रुपये, शिरगुल मंदिर गेहल के निर्माण एवं रखरखाव के लिए पचास हजार रुपये, महिला मंडल गेहल के लिए अपनी ऐच्छिक निधि से 20 हजार रुपये की राशि पंजीकरण की। इससे पहले स्थानीय ग्राम पंचायत प्रधान विनोद कुमार ने मुख्यातिथि का स्वागत किया तथा स्थानीय निवासी बहादुर सिंह, हरेदेव राणा तथा देवी राम द्वारा मुख्यातिथि को शान्त, टोपी व स्मृति चिह्न देकर सम्मानित किया गया। इस मौके पर अध्यक्ष जिला परिषद सिरमौर दलीप चौहान, उपाध्यक्ष बीडीसी संगड़ाह दलीप चौहान, अधिशाषी अभिनवानी चक्र विजेताओं को भी शुक्रवार सहित अन्य गणमान्य व्यक्ति भी उपस्थित थे।

## वर्गीकृत विज्ञापन

### वधू चाहिए

Wanted Bawa Bairagi girl for fair handsome 5'-7" Computer Engineer Govt. Officer-I sanskrit99@gmail.com 011-41354022, 09899428992. (W/18)

### शर्मा आस्ट्रेलिया PR 28/5-7"

लड़के हेतु पढ़ी-लिखी खुबसूरत लड़की चाहिए। वही सम्पर्क करें जो इंडिया रहते भाई हेतु आस्ट्रेलियन PR या IELTS 6.5 Band लड़की का रिस्ता करवाएं- 9501697052. (W/32)

### जीवन संगिनी चाहिए

कैनेडा सिटीजन जट्ट सिख लड़का 35/6' तलाकशुदा हेतु सुंदर, पढ़ी-लिखी जीवन संगिनी चाहिए, माझा-दोआबा पहल-7087395995, 0012898872669. (W/22)

### नाई तलाकशुदा लड़का 1974/

5'-6" अपना कारोबार 6 वर्षीय लड़की हेतु वधू चाहिए। सम्पर्क: 98157-96510. (W/15)

### बेदखली सूचना

कुलदीप कौर विधवा दलजीत सिंह गांव पठाण गंगल, तहसील अजनाला, जिला अमृतसर ने अपने लड़के गुर्बो सिंह पुत्रवधू बलजीत कौर को कहने में न होने कारण अपनी चल-अचल जायदाद से बेदखल किया है। लेनदेन करने वाला स्वयं जिम्मेदार होगा। (W/40)

### नई, राजकुमार पुत्र फूलाराम

निवासी मौहल्ला डेरेवाला, तहसील चौक, फतेहाबाद का पुत्र सुरेश कुमार व उसकी पत्नी प्रवीण रानी कहने-सुनने से बाहर हैं, को अपनी चल-अचल सम्पत्ति से बेदखल करता हूं। भविष्य में उनके कार्यों और लेनदेन से मेरा कोई संबंध नहीं होगा। (W/45)

### शिक्षा

Do Direct/10th, 12th, BA, B.Com, BSc, BCA, MCA, D-Pharma, MBA, Diploma in Agriculture, B.Ed., M.Ed. from UGC Recognised University, Saksham Academy. 7837744540, 9464014707. (W/24)

### ऋण

Jindal Finance Company द्वारा सभी लोन आसान किस्तों पर व्याज 1% छूट, 40% (किस्तों को विशेष छूट) 08059996877, 151/9 Gate Bhagatnawla, Amritsar. (W/22)

### हकलाना

1964 से हकलाना, तुतलाना, विख्यात मनोबैज्ञानिक उपचार, प्रोफेशनल नकली डाक्टरों से सावधान। पब्लिक स्पेकिंग इंस्टीट्यूट (Govt. Registered), टाऊन, मनोमाजरा, चंडीगढ़। 093161-30083, 098729-92038. (W/22)

### टूर एंड ट्रेवल

सरकारिया टूर एंड ट्रेवल प्राइवेट लिम. 24 काबोर पार्क (अमृतसर) को आवश्यकता है। मलेशिया में कार्गो वर्कर, वेटरन, गाईडर। कतर में हेवी ड्राईवर्स, ए.सी. टैक्नीशियन, क्रेन ऑपरेटर। 8008989562, 9872214434. (W/30)

### नाम परिवर्तन

I, R.S. Nagpal S/o Pardhan Singh R/o S-14/810 gali Kamboj Chowk Laxmansar Amritsar have changed my daughter's name form Revati Nagpal to Chahat. All concerned may note. (W/28)

### आवश्यकता

चाहिए प्राइवेट लिमिटेड ट्रांसपोर्ट कम्पनी को ड्राइवर जिसे टाटा 909, 1109 चलाने का अच्छा तजुर्बा और हैवी लाइसेंस हो, Punjab Local, दिल्ली, NCR, Local चलने के लिए, रिहायश फ्री Contact :- 98724-71071. (W/31)

### Airtel कम्पनी में SMS जॉब

करके लड़के, लड़कियां, गृहणियां घर बैठे कमाएं। 15000-40,000 लैपटॉप + मोबाइल फ्री 08877973378, 08051963913. (W/18)

### Airtel कम्पनी में SMS जॉब

करके लड़के, लड़कियां, गृहणियां घर बैठे कमाएं। 15000-40,000 लैपटॉप + मोबाइल फ्री 07779974784, 09523287309. (W/19)

### Airtel कम्पनी में SMS जॉब

करके लड़के, लड़कियां, महिलाएं घर बैठे कमाएं। 15000-40,000, लैपटॉप + मोबाइल फ्री, 07654301141, 07654301078. (W/19)

### सूचना

मैं, हरचन्द सिंह पुत्र गुरदेव सिंह गांव व डा. थाना छप्पर, तहसील जगाधरी, जिला यमुनानगर (हरियाणा) कि हरचन्द सिंह व हरचण सिंह दोनों एक ही व्यक्ति के नाम हैं। (W/29)

### I, Amarjit Kaur alias Kaur

Amarjit D/o of Nirbhai Singh W/o Sikander Singh Jawahar Nagar Mandi Ahemdgarh, Distt. Sangrur known by both names. (W/24)

### इलाज

सैक्स, शुक्राणु समस्या? निःसंतान? मुफ्त परामर्श-टेस्ट कैम्प, रियायती ईलाज, पुराना सोफ्ट अस्पताल, लुधियाना 98785-56629. (W/15)